

JAHVEH!

Ta' ERIN SERRACINO-INGLOTT

Int, li minn dejjem Int, kollox issawwar,
u b'kulma trid li jsir toqghod tithenna;
Int għall seteghtek shiha qed iddawwar
id-dinja u l-ħlejjaq, imħarsin u mkenna:

Il-lejl bid-dlam, in-nhar bid-dawl ridt tfawwar;
liż-żmien tajt tmiem, għanejt bid-dwiem il-Genna:
u ma tidhirx u kollox tara, tqawwar
u ssuq bla ma titharrek jew tistenna!

Int timla kullimkien! Sew barra u ġewwa
tinsab bis-shih f'wesghatek u fi rkanek!
U mimli mħabba u ħniena u maħfra u ħlewwa!

U nnifsek fik u bik lilek tistagħnek!
Nitolbok, jekk m'għaraftx inħobbok sewwa,
Ahfirli u, xhin trid Int, ħudni fi ħdanek!